




सिद्धार्थनगर नगरपालिकाको नगरसभाको १८औं
अधिवेशनबाट पारित
बार्षिक बजेट तथा कार्यक्रम
आर्थिक वर्ष २०८२/८३



नगरसभाबाट स्वीकृत मिति २०८२/०३/२६ गते

सिद्धार्थनगर नगरपालिका
नगर कार्यपालिकाको कार्यालय, रुपन्देही

सिद्धार्थनगर नगरपालिका नगर कार्यपालिकाबाट स्वीकृत गरी नगरसभाको १८ औं अधिवेशनमा नगर उपप्रमुख श्री उमा अधिकारीद्वारा प्रस्तुत भइ मिति २०८२/३/२६ मा पारित भएको

आर्थिक वर्ष २०८२/०८३ को वार्षिक बजेट तथा कार्यक्रम

सभाध्यक्ष महोदय,

यस गरिमामय नगरसभाको बैठकमा सिद्धार्थनगर नगरपालिकाको नगर उपप्रमुखको हैसियतले आगामी आर्थिक वर्ष २०८२/८३ को बजेट प्रस्तुत गर्न उपस्थित भएकी छु। लोकतान्त्रिक प्रणालीमा जनताको चाहना र आवश्यकता अनुसार सेवा प्रवाह गर्ने, समावेशी र पारदर्शी ढंगबाट विकास निर्माण गर्ने उद्देश्यले यो बजेट तयार पारिएको छ।

यस अवसरमा लोकतन्त्र प्राप्त तथा संघीय लोकतान्त्रिक गणतन्त्र स्थापनाको लागि समय-समयमा भएका राजनीतिक आन्दोलनमा जीवन उत्सर्ग गर्नुहुने सम्पूर्ण ज्ञात अज्ञात शहीदप्रति भावपूर्ण श्रद्धाञ्जली अर्पण गर्दछु।

स्थानीय तहको दोस्रो निर्वाचन पछिको चौथो आर्थिक वर्षको बजेट तथा कार्यक्रम पेश गर्न लागि रहेकी छु ।

राष्ट्रिय अर्थतन्त्रको हालको विषम परिस्थितिबाट तीनै तहका सरकार, निजीक्षेत्र तथा सहकारी क्षेत्रमा प्रतिकूल असर परेको अवस्थामा सिद्धार्थनगर नगरपालिका समेत प्रतिकूल अर्थतन्त्रको दुष्प्रभावबाट अछुतो छैन । यद्यपि, जनताको सवैभन्दा नजिकको सरकारको अनुभूति दिलाउदै आम नगरबासीको विकास र समृद्धिको चाहनालाई सम्बोधन गर्ने तथा सीमान्तकृत तथा पछाडि परेका वर्ग, क्षेत्र, लिङ्ग र समुदायलाई आर्थिक लाभको पहुँचमा पुऱ्याउने तर्फ यो बजेट तथा कार्यक्रम लक्षित गरिएको छ।

आगामी बजेट नगरबासीको समृद्धि, सुशासन र सामाजिक न्याय कायम गर्न लक्षित हुनेछ। नगरपालिका भित्रको उद्योग, व्यापार तथा पर्यटन प्रवर्द्धन गर्ने, डिजिटल र ग्रिन क्लिन इको फ्रेन्डली नगरपालिकाको रूपमा विकास गर्ने, युवालाई नगर भित्रै आर्थिक गतिविधिमा आबद्ध हुन अभिप्रेरित गर्ने, उद्यमशीलता विकास गरी गरिबी न्यूनीकरण गर्ने, सार्वजनिक सम्पत्तिको जगेर्ना गर्ने तथा स्रोत र साधनको मितव्ययी, प्रभावकारी एवम् परिणाममुखी परिचालन गर्ने दिशामा बजेट उन्मुख रहेको छ।

आगामी आर्थिक वर्षको बजेट तर्जुमा गर्दा नगरबासीको अपेक्षालाई सम्बोधन गर्ने र नगरपालिकाको अर्थतन्त्रमा देखिएका अप्ठेराहरू हटाई जनतामा आशा र भरोसाको सञ्चार गर्ने जिम्मेवारी बोध गरिएको छ। राजनीतिक दल, जनप्रतिनिधि, सार्वजनिक प्रशासन, संघ संस्था, निजी क्षेत्र, नागरिक समाज, विकास साझेदार, सञ्चार जगत र आम नगरबासीको सहयोग र ऐक्यवद्धताबाट नगरपालिकाको अर्थतन्त्रमा देखिएका विद्यमान चुनौती सामना गर्दै बजेटले लिएका लक्ष्य हासिल गर्न सकिने विश्वास लिइएको छ। नगरले प्रवाह गर्ने सार्वजनिक सेवा र विकासको प्रत्याभूतिका लागि विभिन्न क्षेत्र मा लगानी गर्दै नगरका

सम्भावनाहरूको उपयोग गरी “कृषि, स्वास्थ्य, पर्यटन, उद्योग, व्यापार र शिक्षा : हराभरा बुद्धभूमि सिद्धार्थनगरको इच्छा” सहितको नगरपालिकाको दीर्घकालीन सोंचलाई आत्मसात गर्दै यो वार्षिक बजेट तथा कार्यक्रम निर्माण गरिएको छ । बजेटमा पूर्वाधार विकास, सामाजिक समावेशीकरण, वातावरण संरक्षण तथा विपद व्यवस्थापन, आर्थिक-सामाजिक विकास र सुशासन तथा संस्थागत विकास लगायतका क्षेत्रमा प्राथमिकता दिइएको छ ।

आ.ब. २०८२/८३ को बजेट तर्जुमा गर्दा नेपालको संविधान, आवधिक योजना, नेपाल सरकार तथा प्रदेश सरकारका नीति तथा कार्यक्रमहरू, नगरसभामा पेश भएका नीति तथा कार्यक्रम, संघीय र प्रदेश सरकारका चालु आवधिक योजना, दिगो विकासका लक्ष्यहरू, नगरपालिकाको आवधिक योजना, नगरपालिकाको स्वमूल्यांकन सूचकहरू, नगरपालिकाले विगतमा लिएका नीति तथा कार्यक्रम र निर्माण गरिएका ऐन, कानूनहरू, राजनैतिक दलहरू, नागरिक समाज, निजी क्षेत्र, स्थानीय सामुदायिक संघ संस्था, बुद्धिजीवी, संचारकर्मी लगायतका क्षेत्रहरूबाट प्राप्त राय, परामर्श, रचनात्मक सुझावहरूलाई आधार मानेर यो बजेट तथा कार्यक्रम तर्जुमा गरिएको छ ।

सभाध्यक्ष महोदय,

सर्वप्रथम यस गरिमामय सभा समक्ष चालू आर्थिक वर्षको आय/व्ययको यथार्थ विवरण प्रस्तुत गर्ने अनुमति चाहन्छु ।

चालु आर्थिक वर्षमा राजस्व सङ्कलन लक्ष्य भन्दा कम छ । राजस्व प्रणालीमा सुधार र करको दायरा विस्तार गरी राजस्व परिचालन वृद्धि गर्नुपर्ने आवश्यकता महसुस गरिएको छ ।

चालु आ.ब. २०८१/८२ मा रु. १ अर्ब ४ करोड २५ लाख ५४ हजार अनुमान गरिएको थियो । सो मध्ये चालु आ.व. २०८१/८२ को असार २० सम्म यस नगरपालिकामा संघीय सरकारबाट समानीकरण अनुदानमा रु.१६ करोड ७७ लाख, शसर्त अनुदानमा रु.२७ करोड ८३ लाख, सम्पूरक अनुदान रु. १ करोड ५० लाख, विशेष अनुदान रु. ५९ लाख ५७ हजार, राजश्व वाडफाड रु. ९ करोड ६० लाख ३३ हजार र प्रदेश सरकारबाट वित्तीय समानीकरण अनुदान रु.१ करोड ३० लाख ९२ हजार, शसर्त अनुदान रु. ७७ लाख ४ हजार, राजस्व बाँडफाँट रु. १ करोड ८ लाख ३२ हजार, सम्पूरक अनुदान रु.६५ लाख १७ लाख, मालपोत कार्यालयबाट प्राप्त घर जग्गा रजिष्ट्रेसन बापत रु. ५ करोड ३१ लाख ६९ हजार २८, आन्तरिक आयबाट रु.१३ करोड ४५ लाख र गत आव को बैंक मौज्दात रु ८ करोड ४ लाख चौसठ्ठी हजार नौ सय ५४ गरी जम्मा रु.८६ करोड ९२ लाख ६६ हजार ९ सय ८२ रुपैया आम्दानी भएको छ भने खर्च रु. ८० करोड ६८ लाख ३३ हजार २ सय ९१ रुपैया खर्च भएको छ ।

आर्थिक वर्ष २०८०/८१ मा सहरी योजना, पूर्वाधार विकास तथा विपद व्यवस्थापनको क्षेत्रमा उल्लेख्य कार्यसम्पादन गरी यस सिद्धार्थनगर नगरपालिका देशैभरीका नगरपालिका मध्येबाट उत्कृष्ट नगरपालिकाको रूपमा नेपाल नगरपालिका संघबाट सम्मानित भएको कुरा सम्मानित सभालाई पुन स्मरण गराउँदै यस नतिजा ल्याउन अहोरात्र खटिनुहुने नगरप्रमुख ज्यु, सम्पूर्ण वार्ड अध्यक्षहरू, कार्यपालिका सदस्यहरू, वडा सदस्यहरू, सम्पूर्ण राष्ट्रसेवक कर्मचारीहरू, विभिन्न क्षेत्रका बुद्धिजिवि वर्ग,

पत्रकार, निजी क्षेत्र, विभिन्न राजनीतिक दल लगायतमा हार्दिक बधाइ तथा यस नगरको निरन्तर प्रगतिको शुभकामना व्यक्त गर्दछु ।

सभाध्यक्ष महोदय,

आगामी आ.व. २०८२/८३ को प्रस्तावित आय व्यय विवरण निम्नानुसार रहेको छ ।
यस नगरपालिकाको आर्थिक वर्ष २०८२/८३ मा संघीय सरकारबाट समानीकरण अनुदानमा रु.१७ करोड ५१ लाख, नेपाल सरकार र एसियाली विकास बैंकको संयुक्त लगानीमा संचालन हुने परियोजनाको लागि प्राप्त हुने रकम रु.४६ करोड १२ लाख, सशर्त अनुदानमा रु.२९ करोड २६ लाख, सम्पूरक अनुदान रु. २ करोड ६८ लाख, राजस्व बाडफाड रु. ११ करोड ३१ लाख ३७ हजार ३ सय ५६ र प्रदेश सरकारबाट वित्तीय समानीकरण अनुदान रु.१ करोड २५ लाख १६ हजार, सशर्त अनुदान चालु रु १० लाख ८ हजार, राजस्व बाँडफाँट रु. १ करोड ७० लाख ४५ हजार, सम्पूरक अनुदान रु.१ करोड २० लाख, मालपोत कार्यालयबाट प्राप्त हुने राजस्व बाँडफाँडको रकम रु. ८ करोड ५० लाख ९३ हजार ६ सय ४४, आन्तरिक आयबाट रु.१७ करोड गरी जम्मा १ अर्ब ३६ करोड ६५ लाख हुने अनुमान गरिएको छ । आ.व. २०८२/८३ मा सञ्चालन गरिने विभिन्न कार्यक्रम र बजेट विवरण यसै बजेटमा समावेश गरिएको छ ।

सभाध्यक्ष महोदय,

अब म सिद्धार्थनगर नगरपालिकाको आ.व आर्थिक वर्ष २०८२/८३ को बजेटका उद्देश्य देहाय बमोजिम रहेका छन्:

- क. गुणस्तरीय सामाजिक विकास, सुरक्षा र न्याय प्रत्याभूत गर्ने,
- ख. निजी क्षेत्रको मनोबल उच्च पार्ने र आय तथा रोजगारीका अवसर सिर्जना गरी गरिबी न्यूनीकरण गर्ने,
- ग. प्रशासकीय सुशासन कायम गर्ने,
- घ. सार्वजनिक सेवा प्रवाहलाई चुस्त दुरुस्त तथा सेवाग्राही मैत्री बनाउने,
- ङ. नगरबासीलाई घरदैलोमै स्थानीय सरकारको अनुभूति दिलाउने ।

बजेटका प्राथमिकताहरू निम्नानुसार रहेका छन्:

- १. सुशासन र संस्थागत सुदृढीकरण
- २. सामाजिक समावेशिता र मानव विकास
- ३. पूर्वाधार र वातावरणीय सुधार
- ४. आर्थिक समृद्धि र रोजगारी सिर्जना
- ५. स्वास्थ्य, शिक्षा र सामाजिक सुरक्षा

वार्षिक नीति तथा कार्यक्रममा समावेश भएका प्राथमिकताका कार्यक्रमहरू कार्यान्वयन गर्न संघीय सरकार, प्रदेश सरकार र दातृनिकायहरू, निजी क्षेत्र सँग सहकार्य र समन्वय गरिनेछ । उपलब्ध श्रोत, साधन, सीप, पूँजी र क्षमताको उपयोग गर्न विषयगत निकायहरूसँग साझेदारी गरिनेछ ।

सभाध्यक्ष महोदय,

अब म आगामी आर्थिक वर्ष २०८२/८३ को क्षेत्रगत विनियोजन बजेट अन्तर्गत पूर्वाधारतर्फ विनियोजित बजेट प्रस्तुत गर्न चाहन्छु ।

सिद्धार्थनगर नगरपालिकामा नेपाल सरकार तथा एशियाली विकास बैंकको ऋण तथा अनुदान सहयोगमा सञ्चालन हुन लागेका योजनाको कार्यान्वयनका लागि रु. ४५ करोड विनियोजन गरिएको छ । जस अन्तरगत निम्नानुसारका योजनाहरू रहेका छन् ।

१. सि.न.पा. वडा नं. १ स्थित सिमापथ देखि सकुनीपथ सम्म, सकुनीपथ देखि डण्डाखोला सम्म, बेनीपूर पूर्व दक्षिण सिमाना सम्म, राधाकृष्णपथ, अन्नपूर्णपथ लगायत अन्य जोडिएका सडकहरू,
 २. वडा नं. २ स्थित वडा नं. २ देखि वडा नं. ६ जोड्ने सडक,
 ३. वडा नं. ३ स्थित सिद्धार्थ कलोनी, मनमोहनपथ लगायत अन्य जोडिएका सडकहरू, दरखसवा पश्चिम सिद्धार्थ यातायात हुदै जाने जोडिएका सडक,
 ४. वडा नं. ४ स्थित विमानघाट सडक देखि उत्तर लुम्बिनी रोड जोड्ने सडक, पुरानो सुगरमिल एरियाका सबै सडकहरू, मायादेवी कोलोनी भित्रका सडकहरू, उदयपुर सडक बुद्ध कलोनी,
 ५. वडा नं. ६ स्थित रहिमपथ १, रहिमपथ २, गल्लामण्डि देखि पूर्व दुर्गाकलोनी जोड्ने सडक, किशोरपुर देखि एयरपोर्ट जोड्ने सडक, दुर्गाकलोनी जोड्ने शाखा सडक,
 ६. वडा नं. ७ स्थित त्रिसुलपथ, देउरालीपथ, सप्तऋषीपथ,
 ७. वडा नं. ८ स्थित अभेदुर्गापथ, उचमीपथ देखि ध्रुव अधिकारीको घरसम्म जोडिने सडक
 ८. वडा नं. ९ स्थित दुमदुमवा देखि गोनहिया जोड्ने सडक,
 ९. वडा नं. १० र ११ स्थित दोगहरी गाउँ देखि सहरी विकास जोडिने सडक सम्म,
 १०. वडा नं. १२ स्थित सुर्वर्णपथ, भिमकालीपथ, भिमकालीपथ देखि जनतापथ जोड्ने सडक उत्तर तर्फ लगायतका अन्य सडकहरू र
 ११. वडा नं. १३ स्थित लाकौलपथ लगायतका सडकहरूमा Drainage, Road,
 १२. Footpath and Street Improvement लगायतका कार्यहरू गरिनेछ ।
-
१. नगरको एकीकृत शहरी विकास योजनाका आधारमा पूर्वाधार तर्फका कार्यक्रमहरू संचालन हुनेछन्। नगरको दीर्घकालीन महत्व राख्ने डण्डा कोरिडोर लगायत मझौला तथा ठूला आयोजना संचालन गर्न प्रदेश सरकार, संघीय सरकार तथा स्वदेशी तथा विदेशी दातृ निकायहरूसँग सहकार्य गर्ने व्यवस्था मिलाइनेछ ।
 २. नगरका हाल कार्यान्वयनका क्रममा रहेका क्रमागत तथा बहुवर्षीय योजनाहरू सम्पन्न गर्नका लागि कुल रकम रु २ करोड ११ लाख ५० हजार विनियोजन गरिएको छ ।
 ३. त्यसैगरी सामुदायिक कृषि हाटबजार बी ब्लकको पूर्वाधार निर्माण गर्न संघ सरकार समपूरक अनुदानबाट रु. ६८ लाख र नगरपालिकाको सहभागिता रु. २ करोड गरी कुल जम्मा रु. २ करोड ६८ लाख विनियोजन गरिएको छ ।

४. वार्ड ३ स्थित भैरहवा मल्टिस्पोर्टस कम्प्लेक्स हल रंगशाला निर्माणका लागि रु. ३ करोड विनियोजन गरिएको छ ।
५. वार्ड ४ स्थित पुगताभुमि जेतवन विहार संरक्षण तथा प्रवर्धनका लागि रु. ४० लाख विनियोजन गरिएको छ ।
६. वार्ड नं. ६ स्थित कान्दुपथ सडक पुर्वाधार स्तरोन्नति को लागि रु. २५ लाख विनियोजन गरिएको छ ।
७. वार्ड नं. ९ कठौतिया पथ हुदै कालिमाइ पथ देखि कल्याणपथ सम्म सडक स्तरोन्नतिको लागि रु. २५ लाख विनियोजन गरिएको छ ।
८. नगरपालिका भित्र जिर्ण भएका सडकहरुको मर्मत सम्भारका लागि सडक बोर्ड नेपालबाट रु. ८० लाख र नगरपालिकाको सहभागिता रु. ४४ लाख हुने गरी रु. १ करोड २४ लाख र यसै कार्यक्रम अन्तर्गत सडक ग्राभेल तथा बेसकोर्स निर्माणका लागि २० लाख विनियोजन गरिएको छ । साथै मर्मत सम्भार कोषबाट विभिन्न पुर्वाधार मर्मतका लागि रु. २० लाख विनियोजन गरिएको छ ।
९. वडास्तरीय योजनाको लागि रु. १० करोड ६८ लाख ५० हजार विनियोजन गरिएको छ । जस मध्ये वडा नं. १ का लागि रु. ८९ लाख ५० हजार, वडा नं. २ का लागि रु. ७६ लाख ५० हजार, वडा नं. ३ का लागि रु. ९० लाख ५० हजार, वडा नं. ४ का लागि रु. ८४ लाख ५० हजार, वडा नं. ५ का लागि रु. ६३ लाख, वडा नं. ६ का लागि रु. ९५ लाख, वडा नं. ७ का लागि रु. ७५ लाख, वडा नं. ८ का लागि रु. ९७ लाख, वडा नं. ९ का लागि रु. ९६ लाख ५० हजार, वडा नं. १० का लागि रु. ७८ लाख, वडा नं. ११ का लागि रु. ७२ लाख, वडा नं. १२ का लागि रु. ७६ लाख र वडा नं. १३ का लागि रु. ७५ लाख विनियोजन गरिएको छ । सो रकम वडाका अत्यावश्यक पूर्वाधारहरु, आर्थिक, सामाजिक, वातावरण र विपद् व्यवस्थापन तथा सुशासन र संस्थागत विकासमा खर्च हुनेछ ।
१०. वडा नं. ११ स्थित पिपरहिया गाउँ देखि उत्तर खानेपानी को भवनको छेउमा धर्मशाला निर्माण कार्य र मागमा आधारित पानीको व्यवस्थापन लागि नल्का जडान कार्यक्रम तथा कृषि सिचाई बोरिंग जडान कार्यक्रमका लागि आवश्यक बजेट विनियोजन गरिएको छ ।
११. नगर तथा वडाहरुको सन्तुलित विकासका लागि कार्यपालिका सदस्यहरुको सहकार्यमा संचालन हुने योजनाहरुको लागि अन्य पूँजीगत शीर्षक अन्तरगत रु. ४० लाख विनियोजन गरिएको छ ।
१२. वार्ड १ हनैया स्थित सौकत जि को घर देखि पारसको घर सम्म सात फुट बाटो तथा नाला निर्माणका लागि रु. १० लाख, वार्ड १२ स्थित सिद्धार्थ आधारभुत विद्यालयमा ट्रस्ट निर्माणका लागि रु. ५ लाख, वडा नं. ९ कान्तिपुर एफ. एम.को दक्षिण तर्फदेखि राम थापाको घर सम्म बाटो निर्माणका लागि रु. १० लाख, वार्ड नं. ३ मा बुद्ध पथमा बाटो स्तरोन्नतिको लागि रु. १० लाख, वार्ड नं. ८ स्थित राधेराधे मन्दिरको स्तरोन्नतिको लागि रु. ५ लाख, वार्ड नं. ६ को दुर्गा कलोनिको दुर्गा मन्दिरको स्तरोन्नतिको लागि रु. ५ लाख, वार्ड नं. ६ को सार्वजनिक कृयापुत्रि भवन जाने बाटो तथा नाला निर्माणका लागि रु. ५ लाख, वार्ड नं. ८ को इदगाहको स्तरोन्नतिको लागि रु. ५ लाख, वार्ड नं. १ को खुकुरी क्लब भवनको मर्मत तथा आवश्यक सामग्री खरिदका लागि रु. ३ लाख, वडा नं. १ को इलाका प्रहरी कार्यालय र वडा नं. २ को मेउडिहवा प्रहरी चौकीको कार्यालय व्यवस्थापनका लागि रु. ५ लाख, वार्ड नं. १ को जामिया कमरुननिशा कलेजको पुर्वाधार तथा

स्तरोन्नतिका लागि रु. ५ लाख, वार्ड नं. ११ स्थित सिसवा स्थितजमा मशजिद गौसिया अहले सुन्नतवल जमातमा भौतिक पुर्वाधार निर्माणका लागि रु. १० लाख, वडा नं. ६ स्थित गल्लामण्डिको उत्तर तर्फ दयापथ नाला र बाटो निर्माण सिनपा वडा नं. ८ को सिमाना सम्मका लागि रु. १० लाख विनियोजन गरिएको छ ।

१३. गणेश कालिका मन्दिर वार्ड नं. १२ का लागि रु. ५ लाख, स्वास्थ्य चौकी तार जाली र दुर्गा मन्दिर ट्रेस निर्माण वार्ड नं. २ का लागि रु. १० लाख, सामुदायिक भवन वडा नं. ३ का लागि रु. ५ लाख, मुक्तिधामघाट वडा नं. ४ का लागि रु. ८ लाख, वडा नं. ६ दरबार बैकेट जाने बाटोका लागि रु. ५ लाख, नेपाल भारत पुर्व शैनिक परिवार कल्याण वार्ड नं. ७ का लागि रु. ५ लाख, विमल रसाइलिको घर देखि वडा नं. ३ सडकका लागि रु. ४ लाख, दोगहरी टोलमा रहेको छठमाइ पोखरी अगाडी ट्रेस निर्माण वार्ड नं. १० का लागि रु. १० लाख र वार्ड नं. ११ पिपरहिया समयमाइ मन्दिर पुर्वाधार अनुदानका लागि रु. ४ लाख विनियोजन गरिएको छ ।
१४. वार्ड नं. १ मा फोहोरमैला व्यवस्थापन भइराखेकोले विनियोजन गरिएको बजेट रु. २ करोड मध्येबाट रानीगाउ कब्रिस्तान स्तरोन्नति, पक्लिहवा मा. वि. खेल मैदान स्तरउन्नती, नौडिहवा मस्जित तथा सामुदायिक भवन, दुर्गा मन्दिर स्तरउन्नती, सिनपा नं. १ बुद्धपथ तथा अन्य स्थानमा ठुलो नाला माथि ढक्कन, बेलहिया गाउँ समाज भौतिक निर्माण, मनकामना पथ आरसिसि ढलान, बेलहिया मस्जित स्तर उन्नती, नवडिहवा मा विभिन्न नाला तथासडक स्तरोन्नति, सिचाईको लागि बोरिंग जडान सिनपा नं. १, सरसफाइ तथा डम्पिंग साइड, सरोकारवालाहरु लाइ परिचालन, जनचेतना अभिवृद्धि तथा विमा कार्यक्रम संचालन हुनेछन ।
१५. नगरपालिकाको विभिन्न सडकहरुमा सडक बत्ती व्यवस्थापनका गर्न आवश्यक विद्युत सामग्री खरीदका लागि रु. ५० लाख विनियोजन गरिएको छ ।
१६. नगरपालिकाको निर्माणाधिन प्रशासनिक भवनका लागि लागत सहभागिता र समपूरक अनुदान गरी रु. ३ करोड लाख विनियोजन गरिएको छ ।
१७. संघ र प्रदेश सरकारबाट प्राप्त सशर्त अनुदानबाट नगरपालिका क्षेत्र भित्रका स-साना गल्ली, नाला र सडकको स्तरउन्नती गर्नका लागि प्राप्त रकम सम्बन्धित योजनामा खर्च गरिनेछ ।
१८. छाडा पशु चौपाया व्यवस्थापनका लागि कान्जि हाउस निर्माण, शब दाह स्थल निर्माण र पार्क निर्माण, सि.न.पा., वडा नं. ११ का लागि रु. प्रदेश समपुरक तर्फ रु. ८० लाख र नगरपालिकाको साझेदारीमा रु. १ करोड २० लाख गरी कुल जम्मा रु. २ करोड विनियोजन गरिएको छ ।
१९. अन्नपूर्णपथ सडक स्तरोन्नती कार्य, सि.न.पा., वडा नं. ८ का लागि प्रदेश समपुरक तर्फ रु. ४० लाख र नगरपालिका को साझेदारी रु. ६० लाख गरी जम्मा रु. १ करोड विनियोजन गरिएको छ ।

सभाध्यक्ष महोदय

अब म आगामी आर्थिक वर्ष २०८२/८३ को क्षेत्रगत विनियोजन बजेट अन्तर्गत सामाजिक विकास तर्फको विनियोजित बजेट प्रस्तुत गर्न चाहन्छु ।

२०. "म स्वास्थ्य मेरो समुदाय स्वास्थ्य" घरटोल स्वास्थ्य प्रवर्धन कार्यक्रमका लागि जम्मा रु. ४ लाख ६० हजार विनियोजन गरिएको छ ।

- २१.क्यान्सर रोगी, मृगौला प्रत्यारोपण गरेका, डायलाइसिस गराइरहेका र पक्षघातका विरामीहरूलाई औषधि उपचार खर्च बापत मासिक रु. ५००० उपलब्ध गराउन रु. ४२ लाख ४० हजार विनियोजन गरिएको छ ।
- २२.नागरिक आरोग्य सेवा केन्द्र संचालन तथा अभियानका लागि रु. ५ लाख विनियोजन गरिएको छ ।
- २३.यसै गरी नगरवासीहरूको लागि रण अम्बिका आँखा अस्पतालको सहकार्यमा निशुल्क आँखा जाँच शिविरका लागि रु. ३ लाख विनियोजन गरिएको छ ।
- २४.सिद्धार्थनगर नगरवासीहरू कोही पनि रगतको कमिले अकालमै ज्यान गुमाउनु नपरोस भन्ने उद्देश्यले नेपाल रेडक्रस सोसाइटीको सहकार्यमा निशुल्क रूपमा रगत उपलब्ध गराउने कार्यक्रमका लागि रु. ७ लाख बजेट विनियोजन गरिएको छ ।
- २५.महिला स्वास्थ्य स्वयंसेविका कार्यक्रममा प्रोत्साहनको लागि यातायात, खाजा, तालिम पोशाक आदिको लागि रु. २२ लाख विनियोजन गरिएको छ । साथै महिला स्वास्थ्य स्वयंसेविकाहरूका लागि निःशुल्क सरकारी स्वास्थ्य बीमा र चाडपर्वमा प्रोत्साहन स्वरूप रु. २००० का दरले उपलब्ध गराउन को लागि रु. ४ लाख विनियोजन गरिएको छ ।
- २६.आधारभूत तथा आकस्मिक सेवाका लागि औषधी र स्वास्थ्य सुरक्षा सामग्रीको लागि रु. १४ लाख ५६ हजार विनियोजन गरिएको छ ।
- २७.उपप्रमुख सुरक्षित मातृत्व प्रवर्द्धन कार्यक्रम अन्तर्गत उपमेयर सुत्केरी भेट कार्यक्रमलाई यस आर्थिक वर्षका लागि पनि निरन्तरता दिइएको छ, जसको लागि रु. १२ लाख बजेट विनियोजन गरिएको छ ।
- २८.पोषणमैत्री स्थानीय शासन प्रवर्द्धनका लागि रु. ३ लाख विनियोजन गरिएको छ ।
- २९.कक्षा ८ को नगरस्तरीय परीक्षा सञ्चालन गर्न तथा बालविकास शिक्षक र विद्यालय कर्मचारीहरूका लागि थप तलबका लागि रु. ६० लाख ५० हजार विनियोजन गरिएको छ ।
- ३०.हाम्रो सिद्धार्थनगर पाठ्यपुस्तकलाई परिमार्जन सहित अनुदान व्यवस्थापनका लागि रु. ५ लाख विनियोजन गरिएको छ ।
- ३१.प्रविधिमैत्री शिक्षालाई गुणस्तरिय बनाउन डिजिटल कक्षा संचालनका लागि रु. १० लाख, शैक्षिक सुधारका लागि धार्मिक विद्यालयहरूमा शिक्षक तथा आवश्यक सामग्री सहयोगका लागि रु. १० लाख विनियोजन गरिएको छ ।
- ३२.नगरपालिका भित्र सार्वजनिक स्थानमा खुल्ला जिम संचालनका लागि रु. ८ लाख विनियोजन गरिएको छ ।
- ३३.भैरव क्लब खेलकुद तर्फ रु. ५ लाख, गाउब्लकको जमिन नापि तथा लालपुर्जा वितरण वार्ड नं.१ का लागि रु. ५ लाख विनियोजन गरिएको छ ।
- ३४.निर्मित गुरुयोजनाका आधारमा नगरपालिकाको साझेदारीमा विद्यालय भौतिक पुर्वाधार निर्माणका लागि रु. ५५ लाख विनियोजन गरिएको छ ।
- ३५.शिक्षा तर्फ सशर्त अनुदान बापत प्राप्त हुने रकमबाट चालु तर्फ शिक्षकको तलब भत्ता, पाठ्यपुस्तक, दिवाखाजा, विद्यालय संचालन अनुदान, धार्मिक विद्यालयका लागि अनुदान, शैक्षिक गुणस्तर सुधार, छात्राहरूलाई सेनिटरी प्याड वितरणमा खर्च हुनेछ ।

३६. लोकसेवा शिक्षक सेवा तयारी कक्षा संचालनका लागि रु. ३ लाख, उपप्रमुख विभिन्न खेलकुद प्रतियोगिता रु. ८ लाख, स्काउट गठन सम्बन्धि कार्यक्रम रु. ३ लाख, किशोरिहरुको लागि आत्मरक्षा तालिम १ महिनका लागि रु. ३ लाख, विद्यालय शिक्षा कार्यक्रमका लागि रु. ५ लाख, जिल्ला कराते महासंघ रुपन्देहीका लागि रु. ८ लाख विनियोजन गरिएको छ । ढाक्रे क्लब सि.न.पा वडा नं. ४ का लागि रु. ५० हजार, अमरज्योति क्लबका लागि रु. ५० हजार विनियोजन गरिएको छ ।
३७. लैंगिक हिंसा विरुद्धको १६ दिने अभियान, अन्तराष्ट्रिय महिला दिवस, अन्तराष्ट्रिय अपांगता दिवस लगायत विभिन्न राष्ट्रिय तथा अन्तराष्ट्रिय दिवसहरु मनाउन रु. ५ लाख विनियोजन गरिएको छ ।
३८. बहिरा बालबालिकाहरुका लागि सिलाइकटाइ आधारभुत तालिम का लागि रु. १ लाख १५ हजार विनियोजन गरिएको छ ।
३९. महात्मा बुद्ध गोल्डकप संचालनका लागि रु. १५ लाख र निउ स्टार क्लब वार्ड नं. १३ का लागि रु. २ लाख विनियोजन गरिएको छ ।
४०. बालश्रम, बालविवाह, दाइजो, बोक्सी, छाउपडी जस्ता कुरतिहरुको रोकथामका लागि सचेतना कार्यक्रमका लागि रु. २ लाख र युवाहरुको लागि क्षमता अभिवृद्धि तालिम कार्यक्रम संचालन गर्न रु. ४ लाख तथा सबै जातिका वर्गका महिला हरुका लागि एडभान्स ब्याग बनाउने तालिम रु. ४ लाख बजेट विनियोजन गरिएको छ । गरिवी निवारणका लागी लघु उद्यम विकास कार्यक्रमका लागि रु. १२ लाख रकम विनियोजन गरिएको छ ।
४१. स्वास्थ्य नगरबासी सम्बृद्ध नगरको अभियानलाई साकार पार्न क्यान्सर, मुटु, मृगौला रोगको स्कृनिंग कार्यक्रमका लागि रु. २ लाख, औषधि सहितको विशेषज्ञ स्वास्थ्य सिविर संचालनका लागि रु. ३ लाख, नगरपालिकाका अतिविपन्न तथा गरिबहरुको लागि स्वास्थ्य विमा कार्यक्रमका लागि रु. ५० प्रतिशत थप सहयोगका लागि रु. ४ लाख, विपन्न वर्गलाई औषधि उपचार खर्च सहयोगका लागि रु. ३ लाख विनियोजन गरिएको छ ।
४२. सडक मानवमुक्त नगर बनाउने आवश्यक कार्यक्रमको लागि मानवसेवा आश्रमलाई रु. ३ लाख विनियोजन गरिएको छ ।
४३. सामाजिक विकास तर्फ वारिष्ठा र कुक तालिम संचालनका लागि रु. ४ लाख, विभिन्न संघ, सस्था, टोलसुधार समितिलाइ लागत साझेदारिमा तथा लक्षित वर्गलाई सहयोग कार्यका लागि रु. ५ लाख, सिप विकास, तालिम तथा युवा लक्षित कार्यक्रमका लागि रु. ३ लाख, धार्मिक तथा परम्परागत ऐतिहासिक सभ्यता प्रवर्धन तथा संरक्षण कार्यक्रमका लागि रु. ५ लाख, सबै वार्डमा बाल संजाल गठन कार्यक्रमका लागि रु. २ लाख, पत्रकारिता फेलोसिप कार्यक्रमका लागि रु. २ लाख विनियोजन गरिएको छ ।
४४. खेल तथा खेलाडी अक्षय कोषका लागि थप रकम रु. १ लाख ५० हजार, पत्रकारिता अक्षय कोषका लागि रु. १ लाख, भाषा, कला, संस्कृति र साहित्य अक्षयकोषमा थप गर्नको लागि रु. ७५ हजार विनियोजन गरिएको छ ।
४५. उपभोक्ताको स्वास्थ्य एवं हकहित वृद्धि तथा बजार अनुगमन, महिला समूह, समिति गठन एवं परिचालन, वडास्तरीय परामर्श बैठक, अनुशिक्षण कार्यक्रम, आधारभूत तालिम, नेतृत्व तथा संस्थागत विकास तालिम आदिको लागि आवश्यक रकम विनियोजन गरिएको छ ।

४६.लागु औषध दुर्व्यसनी धुम्रपान तथा मध्यपान विरुद्ध सचेतना कार्यक्रमका लागि रु. २ लाख रकम विनियोजन गरिएको छ

सभाध्यक्ष महोदय,

आ.व.२०८२/८३ को आर्थिक विकास तर्फ विनियोजित बजेट तथा कार्यक्रम प्रस्तुत गर्दछु।

४७.कृषि सामग्री वितरण, ताजा तरकारी उत्पादनका लागि मौसमी तथा बेमौसमी तरकारी खेती सम्बन्धी स्थलगत घुम्टि तालिम लागि आवश्यक बजेट विनियोजन गरिएको छ ।

४८.७५ प्रतिशत अनुदानमा कम्पोष्ट मल बनाउने कम्पोष्ट विन वितरण कार्यक्रमलाई रु. ५ लाख विनियोजन गरिएको छ । कृषक, नर्सरी र नगरपालिकाको संयुक्त साझेदारीमा पुष्प खेति कार्यक्रम संचालन गर्न रु. ५ लाख, ७५ प्रतिशत अनुदानमा फलफूल विरुवा वितरणका लागि रु. ५ लाख, ५० प्रतिशत अनुदानमा कृषि औजार वितरणका लागि रु. ५ लाख विनियोजन गरिएको छ ।

४९.च्याउखेती सम्बन्धी (बीउ वितरण) कार्यक्रम, च्याउ खेती सम्बन्धी स्थलगत घुम्टि तालिमका लागि रु. ४ लाख ८० हजार, आकस्मिक बाली संरक्षण सेवाका लागि रु. १ लाख, कम्पोष्ट मल तथा घरेलु विषादी बनाउने प्रविधि सम्बन्धि स्थलगत घुम्टि तालिमका लागि रु. ३ लाख ४० हजार , धानको उन्नत जातको बीउ वितरण ५० प्रतिशत अनुदानमा वितरणका लागि रु. ३ लाख ५० हजार विनियोजन गरिएको छ । साथै तोरी र प्याज खेति प्रवर्धन कार्यक्रमका लागि विउ वितरणका लागि रु. ३ लाख विनियोजन गरिएको छ ।

५०.नगरका कृषकहरुको माटो सुधार तथा परीक्षण प्रविधि प्रसार तथा सामग्री वितरणका लागि रु. २ लाख, कृषि औजार तथा सिचाई यन्त्र उपकरण ५० प्रतिशत अनुदानमा वितरण गर्न रु. ५ लाख, ७५ प्रतिशत अनुदानमा बर्षे फलफूलको विरुवा वितरणका लागि रु. ५ लाख विनियोजन गरिएको छ ।

५१.संघीय सरकारको सशर्त अनुदानबाट चालु खर्च तर्फ प्राप्त रकमबाट किसान सूचीकरण, गाइ भैसी श्रोत कार्यक्रम संचालन गरिनेछ ।

५२.नगरक्षेत्र भित्र सामुदायिक कुकुर बन्ध्याकरण र रेविज भ्याक्सिनेसनका लागि रु. ५ लाख विनियोजन गरिएको छ । साथै छाडा पशुपंक्षी र कुकुरबाट दुर्घटना न्युनिकरणका लागि रेडियम पट्टी व्यवस्थापनका लागि रु. १ लाख विनियोजन गरिएको छ ।

५३.पशुपन्छी सेवातर्फ सशर्त अनुदानबाट प्राप्त रकमबाट इपिडिमियोलोजी रिपोर्टिङ्ग, कृत्रिम गर्भाधान मिसन कार्यक्रम संचालन हुनेछन् ।

५४.पशुपंक्षी विभिन्न खोप कार्यक्रमका लागि रु. ३ लाख, आकस्मिक पशुपंक्षी उपचार सेवाका लागि रु. २ लाख, सामुदायिक पंक्षिहरुको गुँड निर्माण का लागि रु. १ लाख विनियोजन गरिएको छ ।

५५.सशर्त अनुदानतर्फ शत प्रतिशत अनुदानमा आन्तरिक रोजगारी सिर्जना प्रवर्धन कार्यक्रमका लागि रु. ९ लाख ४४ हजार विनियोजन गरिएको छ ।

५६.सहकारीतर्फ, केन्द्रियता तथा पल्स अनुगमन, एकीकृत नमुना सहकारी विकास कार्यक्रम ऋण जोखिम व्यवस्थापन लगायतका तालिम र अनुगमन तथा सहकारी गोष्ठी र सहकारी पुरस्कार लगायतका कार्यक्रमका लागि रु. ८ लाख बजेट विनियोजन गरिएको छ ।

५७. कर सहभागिता अभियान संचालन/घुम्टि शिविरका लागि रु. ४ लाख ५५ हजार विनियोजन गरिएको छ ।

सभाध्यक्ष महोदय,

अब म आव २०८२/८३ को वातावरण तथा विपद् व्यवस्थापन तर्फ विनियोजित बजेट प्रस्तुत गर्दछु ।

५८. नगर क्षेत्रको फोहरमैला व्यवस्थापन, फोहोरलाई श्रोतमै न्यूनीकरण, प्लाष्टिक प्रयोगलाई निरुत्साहित गर्न, मुख्य नालाको दैनिक सरसफाई, ठूला तथा साना नाला सरसफाईको लागि आवश्यक बजेट विनियोजन गरिएको छ ।

५९. Clean-Green and Environment friendly City कार्यक्रम संचालनको लागि सिद्धार्थ राजमार्ग अन्तरगत बेलहिया देखि अञ्चलपुर, बुद्धचोक देखि एयरपोर्ट सम्म सुन्दरीकरण कार्यक्रमका लागि रु. ५ लाख विनियोजन गरिएको छ । साथै देवकोटाचोक देखि मिलनचोक हुदै पिपरहिया चौकी र निर्माणा होटल देखि बुद्धचोक सम्म भित्रि बाटोमा फुल विरुवाहरुबाट सुन्दरीकरण कार्यक्रमका लागि रु. ५ लाख विनियोजन गरिएको छ ।

६०. स्वच्छ शहर हराभरा नगरको अभियानलाई सार्थक बनाउन निजी क्षेत्र, उद्योगी, व्यवसायी, विभिन्न बैंक तथा वित्तीय संस्थाहरुको व्यवसायिक सामाजिक उत्तरदायित्व कार्यक्रमलाई यसै क्षेत्रमा परिचालन गर्न प्रोत्साहन गरिनेछ ।

६१. विपद् व्यवस्थापन कोषको लागि रु. २५ लाख, नगरको नियमित सरसफाइका लागि जनशक्ति परिचालन लगायत अन्य कामको लागि आवश्यक बजेटको व्यवस्था मिलाइएको छ ।

सभाध्यक्ष महोदय,

आव २०८२/८३ को सार्वजनिक सेवा प्रवाह तथा क्षमता विकास तर्फ विनियोजित बजेट प्रस्तुत गर्न अनुमति चाहन्छु ।

६२. नगरपालिकाको समग्र प्रशासनिक प्रणालीलाई प्रभावकारी, पारदर्शी र उत्तरदायी बनाउने उद्देश्यले सूचना प्रविधिमा आधारित ई-गभर्नेन्स प्रणालीलाई विस्तार गरी सेवा प्रवाहलाई सहज, छरितो र जनमुखी बनाउने कार्यलाई निरन्तरता दिइनेछ ।

६३. जनप्रतिनिधी तथा कर्मचारीहरुको क्षमता अभिवृद्धिका लागि आवश्यक प्राविधिक, व्यवस्थापकीय तथा नेतृत्व विकास तालिमहरु संचालन गर्न रु. १० लाख विनियोजन गरिएको छ ।

६४. सार्वजनिक सरोकारहरुको विषयमा नगरपालिका र अन्तरनिकायहरु बिच आपसी सहकार्यमा कार्यक्रमहरु सन्चालन गरिनेछ ।

६५. मानव संसाधन विकास, संस्थागत क्षमता विकास, राजस्व परिचालन, वित्तीय व्यवस्थापन, सेवा प्रवाह र सुशासन कायम गर्न जनशक्ति नगर कार्यपालिकाको कार्यालय, वडा कार्यालयहरु, स्वास्थ्य सेवा प्रवाह गर्ने संयन्त्र तथा अन्य प्रशासनिक कार्य संचालनका लागि कुल रकम रु. ३० करोड विनियोजन गरिएको छ ।

- ६६.आ.व. २०८०/८१ मा नगरपालिकाले सम्पादन गरेका कार्यहरूको स्थानीय तह स्वमूल्यांकन कार्यविधि, २०७७ बमोजिम नगरपालिकाको मूल्यांकन गर्दा ९१ दशमलव ७५ अंक प्राप्त भएको छ। मूल्यांकन अनुसार अन्य स्थानीय तहहरू मध्ये सिद्धार्थनगर नगरपालिकाको स्थान अग्रपंक्तिमा नै छ। आगामी दिनहरूमा अझ थप सुधारका लागि गर्नुपर्ने नीतिगत, प्रक्रियागत र संस्थागत सुधारका लागि आवश्यक पर्ने साधन स्रोतहरूलाई बजेटमा समावेश गरिएको छ।
- ६७.विगत समय देखि कार्यरत अस्थायी तथा करारमा कर्मचारीहरूको आर्थिक वर्ष २०८२/८३ मा समेत उनीहरूको सेवामा निरन्तरता कायम गर्ने व्यवस्था मिलाइएको छ। साथै अस्थायी तथा करारमा कार्यरत कर्मचारीहरूको सेवा सुविधाको निरन्तरताका लागि आवश्यक बजेट विनियोजन गरिएको छ।
- ६८.कर्मचारीहरूको सेवाको निरन्तरता, स्थायित्वका लागि क्षमता विकास, तालिम लगायतका क्षमता विकासका कार्यक्रमहरू संचालन गर्नका लागि आवश्यक व्यवस्था मिलाइएको छ। राष्ट्रसेवक कर्मचारीहरूलाई उच्च मनोबल कायम गरी काम गर्ने वातावरण सृजना गर्न आवश्यक व्यवस्था मिलाइएको छ।
- ६९.नगर क्षेत्रभित्र दर्ता भएका एफ.एम, टिभी, पत्रपत्रिका, अनलाइन सँग सम्झौता गरी सूचनामूलक र सन्देशमूलक सामग्री प्रकाशन र सम्प्रेषणका लागि रु. १२ लाख, लुम्बिनी सूचना महोत्सवलाई आवश्यक बजेट विनियोजन गरिएको छ।
- ७०.नगरपालिकाको न्यायिक समितिको कार्यसम्पादन सहज, प्रभावकारी बनाउन कार्यक्रम संचालन, विद्यार्थीलाई न्यायिक शिक्षा प्रदान र मेलमिलापकर्ताको क्षमता विकास कार्यक्रम संचालन गर्न २९ लाख रकम विनियोजन गरिएको छ।
- ७१.सुरक्षित आप्रवासन कार्यक्रम अन्तर्गत सशर्त अनुदानबाट प्राप्त हुने कार्यक्रमहरू नगरपालिकाको साझेदारीमा सोही बमोजिम संचालन हुनेछन्।
- ७२.समग्रमा क्षेत्रगतरूपमा आ.व. २०८२/८३ को बजेट देहाय बमोजिम रहेको छ

- क. पुर्वाधार तर्फ रु. ६९ करोड ७ लाख
- ख. आर्थिक विकास रु. १ करोड १६ लाख
- ग. सामाजिक विकास रु. ३२ करोड ७२ लाख
- घ. वन वातावरण तथा विपद व्यवस्थापन रु. २ करोड ८३ लाख
- ड. प्रशासनिक सुशासन सेवा प्रवाह रु. ३० करोड ८७ लाख

सभाध्यक्ष महोदय,

अब म आगामी आर्थिक वर्ष २०८२/८३ को राजस्व परिचालनको नीति तथा कार्यक्रम प्रस्तुत गर्ने अनुमति चाहन्छु।

राजस्व परिचालनका नीतिहरू देहाय बमोजिम हुनेछन्-

- ७३.आ.व. २०८१/०८२ मा सञ्चालन गरिएको “कर सहभागिता अभियान” लाई आर्थिक वर्ष २०८२/०८३ मा समेत निरन्तरता दिइनेछ।

७४. करका दरलाई यथावत राखी नगरभित्र सञ्चालनमा रहेका सबै उद्योग, व्यवसायहरूलाई करको दायरामा आवद्ध गरिनेछ। यसका लागि सबै प्रकारका व्यवसायहरूलाई सूचीकृत गरी तथ्याङ्क व्यवस्थित गर्न आवश्यक कार्यक्रम तर्जुमा गरिनेछ।
७५. महिला, अपांगता, पिछडिएका व्यक्तिले फर्म स्थापना गर्दा दर्ता शुल्कमा ५० प्रतिशत छुट दिइनेछ।
७६. नयाँ दर्ता भएका फर्म तथा उद्योगहरू सोही आ ब मा व्यवसाय दर्ता गर्न आएमा लाग्ने व्यवसाय करमा ५० प्रतिशत छुट दिइनेछ।
७७. पुराना बक्यौता बाकि रहेका करमा लाग्ने जरिवाना रकममा २५ देखि १०० प्रतिशत सम्म छुट दिइनेछ।
७८. **“No Tax: No Pay, No pay: No Service”** अभियान सञ्चालन गरिनेछ। जसबाट नगरपालिकालाई कुनै प्रकारको कर, शुल्क वा रकम तिर्न बुझाउन बाँकी रहेका व्यक्ति वा संस्थालाई उक्त रकम असुल नभएसम्म नगरपालिकाबाट भुक्तानी नगरिने साथै नगरपालिकालाई कुनै प्रकारको कर, शुल्क वा रकम बुझाउन बाँकी रहेका व्यक्ति/फर्म/संस्था/प्रतिष्ठान/निकाय आदिलाई नगरपालिका तथा वडाबाट उपलब्ध हुने सेवा समेत उक्त रकम भुक्तानी नहुँदासम्म रोक लगाउने नीति कार्यान्वयन गरिनेछ।
७९. करदाताको सुविधा तथा व्यवसाय कर संकलन कार्यलाई प्रभावकारी बनाउन प्रत्येक आर्थिक वर्ष कम्तिमा दुई पटक घुम्ती शिविर सञ्चालन गरी स्थलगत कर संकलन कार्यक्रम सञ्चालन गरिनेछ।
८०. राजस्व प्रशासनलाई चुस्त बनाउँदै कर संकलनमा खटिने कर्मचारीको क्षमता विकासका लागि आवश्यक तालिम तथा स्रोत साधन उपलब्ध गराइनेछ। कर संकलनमा उल्लेखनीय भूमिका खेल्ने कर्मचारीलाई तथा राजस्व प्रशासन सँग सम्बन्धित कर्मचारीहरूलाई विषय क्षेत्रको रिफ्रेसर तालिमको उपलब्ध गराइनेछ।
८१. विद्युतीय माध्यमबाट कर तिर्ने प्रणाली सुदृढीकरण गरी राजस्व संकलनलाई Faceless बनाउँदै लगिनेछ। यसका लागि Tax Billing को लागि आवश्यक अध्ययन तथा पूर्वाधार तयारी गरिनेछ।
८२. विद्युतीय भुक्तानी (E-Payment) को लागि सेवा प्रदायक संस्थाहरू सँगको सहकार्यमा करदाताले घरबाटै भुक्तानी गर्न सकिने व्यवस्था मिलाइनेछ।
८३. नगरपालिकाको आन्तरिक राजस्व परिचालन क्षमता अभिवृद्धि गर्न, राजस्व अधिकारका सम्भावनाहरू खोजी गर्न, सम्भाव्य क्षेत्रको राजस्व परिचालन गर्न आवश्यक नीतिगत, कानुनी र व्यवस्थापकीय सुधारका उपायहरू पहिचान गरी कार्यान्वयनमा ल्याउनुको साथै आन्तरिक आयको वैज्ञानिक प्रक्षेपणका लागि आ.व. २०८२/०८३ मा स्थानीय आर्थिक सर्वेक्षण तर्जुमा गरिनेछ।
८४. स्थानीय करदाता सम्मान कार्यक्रम मार्फत नियमित र धेरै कर तिर्ने करदातालाई नगर स्थापना दिवसको अवसरमा सम्मान गर्ने कार्यको निरन्तरता दिइनेछ।
८५. कर प्रशासनसँग सम्बन्धित रणनीतिक योजना, कानून तर्जुमा तथा मौजुदा कानूनलाई समय सापेक्ष परिमार्जन गरी चुस्त र करदाता मैत्री प्रणाली स्थापनाका लागि आवश्यक स्रोतको व्यवस्था गरिनेछ।
८६. आर्थिक वर्ष २०८२/८३ मा करका दर, छुट सम्बन्धी व्यवस्था आर्थिक ऐन, २०८२ मा व्यवस्था भए बमोजिम हुनेछ।
८७. राजस्व सुधार योजना बमोजिम कर प्रशासनलाई व्यवस्थित गर्दै लगिनेछ।

८८.नगरपालिकाबाट माथि उल्लेखित कार्यहरू पूरा गर्न आन्तरिक आयका स्रोतहरू बाट रु. १७ करोड संकलन गरिनेछ । बाँकी रकम संघीय सरकार र प्रदेश सरकारको वित्तीय समानीकरण अनुदान, राजस्व बाँडफाँड, सशर्त अनुदान, विशेष अनुदान, समपूरक अनुदान, नगरपालिका ले राजस्व बाँडफाँड प्राप्त गर्ने रकम र अन्य रकमबाट परिचालन गरिनेछ ।

८९.कुल बजेटको ४४.४ प्रतिशत चालु तर्फ र ५५.६ प्रतिशत पूँजीगततर्फ खर्च हुने अनुमान गरिएको छ ।

सभाध्यक्ष महोदय,

९०.बस्तीस्तरबाट माग भइ आएका तर नगरपालिकाको स्रोतबाट सञ्चालन हुन नसक्ने ठूला योजनाहरूलाई केन्द्र तथा प्रदेश सरकारमा अनुरोध गर्ने व्यवस्था गरिएको छ ।

९१.बजेट तथा कार्यक्रम तर्जुमा गर्ने सन्दर्भमा हामीले गरेको आग्रहलाई स्वीकार गरी बैठक तथा छलफलमा उपस्थित भई उल्लेखनीय सहयोग गर्नुहुने नगरमा क्रियाशील राजनीतिक दलहरू, नगर प्रमुखज्यू, वडाध्यक्ष ज्यूहरू, राजस्व परामर्श समितिका पदाधिकारीहरू, सिद्धार्थ उद्योग वाणिज्य संघ, उद्योग व्यापार संगठन, रूपन्देही, विभिन्न विषयगत समिति, कार्यपालिकाका सदस्यहरू तथा अन्य समाजसेवी, बुद्धिजीवी, सञ्चार क्षेत्रलाई विशेष धन्यवाद दिँदै आभार व्यक्त गर्न चाहन्छु । बजेट निर्माण कार्यमा अहोरात्र खटिइ सहयोग गर्नुहुने नगरपालिकाका सम्पूर्ण राष्ट्रसेवक कर्मचारीहरूलाई धन्यवाद दिन चाहन्छु । हामीलाई रचनात्मक सुझाव र सल्लाह दिई नगरको आर्थिक र सामाजिक रूपान्तरण तथा समृद्धिमा निरन्तर सहयोग पुर्याउने सबै करदाता र नगरबासीहरूप्रति हार्दिक आभार व्यक्त गर्दछु ।

अन्त्यमा,

यस नगरसभामा उपस्थित हुनुहुने नगरसभाका सम्पूर्ण सदस्यहरू तथा व्यवस्थापनमा रहेर सहयोग पुर्याउनुहुने सम्पूर्ण राष्ट्रसेवक कर्मचारीहरू प्रति हार्दिक धन्यवाद व्यक्त गर्दछु । प्रस्तुत बजेट तथा कार्यक्रमको कार्यान्वयनको निम्ति यहाँहरूबाट प्राप्त हुने रचनात्मक सुझावलाई मार्गदर्शनको रूपमा लिएर अगाडि बढ्ने विश्वास दिलाउँदै प्रस्तुत बजेट र कार्यक्रमको सफल कार्यान्वयनमा यहाँहरू सबैको निरन्तर सहयोग रही रहनेछ भन्ने अपेक्षा सहित धन्यवाद ज्ञापन गर्दछु ।